

ஸ  
சிவமயம்

யாதிருநெங்கவலி வடக்கு,  
மதவடி ஒழுங்கை  
பெய்ச்சி அம்மன் ஆலயம்  
**திருவுஞ்சல்**



கெற்றியவர்  
ச. தங்கமாமயிலோன்



२  
சிவமயம்

**யா/திருநெல்வேல் வடக்கு, மதவடி  
ஓழுங்கை  
பேய்ச்சி அம்மன் ஆலயம்  
திருவூஞ்சல்**

**இயற்றியவர்  
ச.தங்கமாமயிலோன்**

**வெளியீடு  
விரோதி வருவை ஜப்பசி மாதம் 30ந் திகதி  
16.11.2009 (திங்கட்ட கிழமை)  
சங்காப்பேடக தினம்  
பேய்ச்சி அம்மன் ஆலயம்**

## காப்பு

சீராருஞ் சைவநெறி செழிப்புற் றோங்கச்  
சிவசைவா கமங்களாவை சிறப்புற்றோங்க  
ஹராகு நெல்வேலி ஒளிர்ந்து தோன்ற  
உமையம்மை பேய்ச்சியெனும் உருவந் தாங்கி  
நீராகி வெப்பொழித்து நிழலுண் டாக்கும்  
நிமலையவள் ஊஞ்சலிசை நிதியம் பாடக்  
காராருஞ் கயமுகத்தைங் கரனார் பாதங்  
கருதியைந் தெழுத்தோதுங் காப்ப தாமே

## நூல்

சீரதிகமுஞ் சதுரமறைகள் தூண்க ளாகச்  
சிறந்தசிவா கமங்களாவை விட்ட மாகப்  
பார்திகமும் அறங்களாவை பலகை யாகப்  
பரங்குலவு பிரணவம்பொற் பீட மாக  
ஹரதிகமு முண்மைநலங் கயிற தாக  
ஒப்பில்சீர் அரம்பையர்கள் வடந்தொட் டாட்டப்  
பேர்திகமும் பேய்ச்சியெனும் பிரர்ட்டி யாரே  
பெரியதவப் பேறேய்த ஆமர் ஊஞ்சல்

திங்கள் வளர் சங்கரனார் சீர்சால் பாங்காய்த்  
 தீவளிவான் நீராகித் திகழுந் தாயே  
 செங்கமலக் கண்ணவன் செவ்வாய்ச் செல்வி  
 சேர்ந்தறங்கள் வளர்க்குழயர் திருவே யாசிச்  
 சங்குவெண் டாமரையாள் சாரதா வாய்ச்  
 சாமபேத தானதண்டந் தருவா ளாகி  
 அங்கமெலாம் நீலமணி மாலை சூடி  
 அருள்பேய்ச்சி அம்மனே ஆமர் ஊஞ்சல்

2

பொன்னுமணி வைரங்கள் பொலிவாய்ச் சூடிடப்  
 புனுகுசவ் வாதணிந்து பூக்கள் மாலை  
 மின்னுநவ ரெத்தினங்கள் மினுக்கங் காட்ட  
 மீனாட்சி யாகவரும் மேன்மை யாளாய்த்  
 தன்னிகரிற் கருணைபொழி தாயா ளாகித்  
 தரணியெலாநீ தாம்படைக்குந் தளிர்ப்புங் காட்டுஞ்  
 சின்மயமாஞ் சிவசோதிச் செக்கர் வானந்  
 திகழ்பேய்ச்சி அம்மனே ஆமர் ஊஞ்சல்

3

செந்நெல்லின் வயல்நிரம்புந் திருநெல் வேலி  
 சிறந்தகல்வி செல்வங்களிற் சிறக்க வேண்டிச்  
 சந்தனமுந் தருமநெறி தழழுக்கச் செய்தே  
 தாவிலறம் எண்ணானகுந் தாங்குந் தாயாய்ப்

பந்தெறிந்து விளையாடும் பாலர் தாழும்  
பள்ளியது விட்டதுமே பலருங் கூடி  
வந்தினிய கற்கண்டும் பாலும் வைத்தே  
பணிபேய்ச்சி யம்மனே ஆமர் ஊஞ்சல்

4

வாழையடி வாழையெனும் வார்த்தைக் கேற்ப  
பூவரசம்மரத் தடியிலமர் வாழ்வே யோகத்  
தாழைமலர் முல்லைமலர் செண்ப கங்கள்  
தாமணிந்து காட்சிதருந் தாயாய் நிற்கும்  
மாழையொண் கண்ணிநால் வேதுத் தப்பால்  
வானவருந் தானவரும் மகிழ்ந்து போற்றும்  
ஏழையெளி யார்கட்கெல்லாம் ஏக்கந் தீர்க்கும்  
எழிற்பேய்ச்சி யம்மனே ஆமர் ஊஞ்சல்

5

துந்துபி முழுக்கமொடு தூபமலி தீபம்  
தூக்கணாங் குருவிகளுந் துளிர்த்தமலர் தூவக்  
கந்தமலர் மாலையொடு கற்பூரங் காட்டிக்  
கரும்பிளாந்ர் அபிடேகங் காலை மாலை  
வந்துவந்து அயலவர்கள் வழுந்திற் பொங்கி  
வாராந்த பஜனைகளில் வணங்கஞ் செய்து  
பந்தமது நீங்கிடவுன் பாதம்பணிந் தேத்திப்  
பாராட்டும் பேய்ச்சியம்மா ஆடிர் ஊஞ்சல்

6

வெள்ளிசெவ்வாய் விளக்கேற்றி மேன்மை சேர  
 வேண்டும் பணியணிகள் விதமாய்ச் சூட்டி  
 அள்ளுமவல் கடலையொடு அழுதும் ஊட்டி  
 அருமலர்க ளாலவளை அர்ச்சித் தேத்தித்  
 தெள்ளுதமிழ்த் திருமுறைகள் தெளிவாய்ப் பாடித்  
 தீங்கொன்றும் வாராதே தினமுங் காத்து  
 நள்ளிரவில் நடுக்காட்டில் நடன மாடும்  
 நாயகியே பேய்ச்சியம்மா ஆமர் ஊஞ்சல்

7

கொஞ்சமொழிக் கிஞ்சவாய்க் குமரித் தாயே  
 குகையினிலும் மலையிலினுங் குலவுந் தாயே  
 பஞ்சமெல்லாம் பறந்தோடப் பார்க்குந் தாயே  
 பாராஞும் வேந்தரெல்லாம் பணியுந் தாயே  
 நெஞ்சமதில் வஞ்சகத்தை நீக்குந் தாயே  
 நீதிநேர்மை நல்லொழுக்கம் நிலைக்குந் தாயே  
 தஞ்சமெனத் தாழ்பணியத் தான்முன் னாகுந்  
 தாயவளாம் பேய்ச்சியம்மா ஆமர் ஊஞ்சல்

8

நலந்தரு வடிவமாக நடிக்குந் தேவி  
 நாயகியாய்க் கணங்களெல்லாம் நாடுந் தேவி  
 பலவினைகள் நீங்கவுயர் பான்மை காட்டிப்  
 பக்குவமாய்ப் பலகதைகள் பார்க்கச் சொல்லித்

தவம்முயற்சி தாளாண்மை தளிர்க்கச் செய்து

தாயாய்ம னோன்மணியாய்ச் சாந்தம் மேவிச்  
சிவமாகுஞ் சிந்தனையிற் தேற்றித் தேற்றித்  
திகழ்பேய்ச்சி அம்மனே ஆமர் ஊஞ்சல்

9

அண்டமெலாம் அசைந்தாட ஆமர் ஊஞ்சல்

அரம்பையர்கள் தொட்டாட்ட ஆமர் ஊஞ்சல்  
கண்ணொடுங் காரியொடும் ஆமர் ஊஞ்சல்  
காளியொடுங் கணங்களொடும் ஆமர் ஊஞ்சல்  
நண்ணுகந்தன் கணபதியொ டாமர் ஊஞ்சல்  
நாகதம்பி ராணொடும் ஆமர் ஊஞ்சல்  
பண்ணிசைத்துப் பார்புகழ் ஆமர் ஊஞ்சல்  
பார்பதியே பேய்ச்சியம்மா ஆழர் ஊஞ்சல்

10

### எச்சரிக்கை

செங்கண்ணர வசைத்தான் திகழ் தேவீ எச்சரிக்கை  
திருமாலொடு தேவர்தொழுந் தேவீ எச்சரிக்கை  
சங்கத்தமிழ் முன்றுந் தகவே எச்சரிக்கை  
சரஸ்வதியாய் இலக்குமியாய்த் தளிர்ப்பாள் எச்சரிக்கை  
சிங்கம்புலி யாளிமிசைத் திரிவாள் எச்சரிக்கை  
வெங்கணிற் சீற்றமொடு விரைவாள் எச்சரிக்கை  
வேப்பந்தளிர் மேனியளாம் பேய்ச்சி எச்சரிக்கை

## பராக்கு

தூசதுகள் தீதுவினை துருப்பாள் பராக்கு  
தூமறையாய்த் துநிழலாய்த் துளிர்ப்பாள் பராக்கு  
பூசமுயர் நீறுமக்கும் பொலிவாளி பராக்கு  
புதுப்பொங்கல் பூசையெலாம் பூப்பாள் பராக்கு  
தேசுவளர் திங்கள்முகந் தேசாள் பராக்கு  
தேவியுமை யானுருவாய்த் திகழ்வாள் பராக்கு  
பேசிடுவெண்டலைமாலைப் பேயாள் பராக்கு  
பிணிதீர்க்கும் பேய்ச்சியெனும் பேராளி பராக்கு

## லாலி

தெள்ளமுதாய்த் தேனிலவாய்த் திகழ்வாய் லாலி  
தீவளிவான் நீராகித் தீர்ள்வாய் லாலி  
வெள்ளிசெல்வாய் விளக்கேற்ற வெளிப்பாய் லாலி  
வீரமொடு கல்விசெல்வம் மிகுப்பாய் லாலி  
வெள்ளளவிடை யேறியூர்ந்து விரைவாய் லாலி  
வேழனுக்கும் வேலனுக்கும் மேலாய் லாலி  
வள்ளல்களை மன்னர்களை வளர்ப்பாய் லாலி  
வாழ்பேய்ச்சி யம்மனே லாலி சுப லாலி

## வாழி

அந்தணரும் ஆனினமும் ஜந்தெழுத்தும் வாழி

அருமறையுந் திருமறையும் அருணீரும் வாழி  
வந்துதினம் மலர்தூவி வழிபடுவோர் வாழி

மகளிரருங் கற்பினொடு மங்கலங்கள் வாழி  
சிந்தையுயர் சீலமொடு செய்யறங்கள் வாழி

சிவசைவ நெற்பரவித் தேசமெலாம் வாழி  
தந்தைதாய் மக்களொடு தவமுயர்ந்து வாழி  
தாயாளே பேய்ச்சியம்மா வாழி வாழி

## மங்களம்

ஜங்கரற்குஞ் சங்கரற்கும் அரியவற்கும் மங்களம்

அம்பிகைக்கு மறுமுகற்கு மடியவர்க்கு மங்களம்  
வெங்கதீர்க்கும் விண்மதிக்கும் மேழியர்க்கும் மங்களம்

வெகுவீர பத்திரற்குந் தாயவட்கும் மங்களம்  
தாயாளிம னோன்மணிக்குந் தாசருக்கும் மங்களம்

செங்கயற்கண் அம்மைபேய்ச்சி அம்மனுக்கு மங்களம்  
சிவசைவா கமங்ளோங்க மங்களம் சுப மங்களம்

## சுபம்



